



**USAID | NEPAL**  
FROM THE AMERICAN PEOPLE

**Embassy of the United States  
Public Affairs Office  
Kathmandu, Nepal**

२०६७ पौष २९

**अमेरिकी विकास नियोगको सहयोगमा मध्यपश्चिम नेपालमा आयोजित महिला फुटबल प्रतियोगिता भव्यताका साथ सम्पन्न**

अमेरिकी विकास नियोग (युएसएआइडी) को सहयोगमा महेन्द्रनगर, कञ्चनपुरमा आयोजना गरिएको आठ दिने युवा महिला फुटबल लिंग प्रतियोगिता हिजो समाप्त भयो । प्रतियोगितामा लगभग १०,००० जना दर्शकले उपस्थिति जनाएका थिए । प्रतियोगिता स्थानीय ग्रामीण महिलाहरूमा आत्मविश्वास, नेतृत्व, समूहिक कार्य क्षमताको विकास र सामाजिक सञ्जालमा काम गर्ने क्षमताको निर्माण गर्ने उद्देश्यले सञ्चालन गरिएको थियो । युएसएआइडी/नेपालका कार्यकारी मिसन निर्देशक जेड मेलिनले अन्तिम च्याम्पियनशिप खेलको अवलोकन गर्नुभयो र विजेता समूहहरूलाई पुरस्कार वितरण गर्नुभयो । खेल कार्यक्रम युएसएआइडीको फ्लड रिकभरी प्रोजेक्टको युवा नेतृत्व अङ्ग अन्तर्गत आयोजना गरिएको हो । सो परियोजनाको उद्देश्य समुदायको विकास प्रक्रियामा युवा र जोखिममा रहेका जनसमुदायको सहभागितालाई विस्तार गर्ने रहेको छ ।

मेलिनले भन्नुभयो, “युवाकेन्द्रित कार्यक्रमहरूलाई सहयोग गर्न अमेरिकी सरकार नेपालभरिका विभिन्न साझेदारहरूसँग सहकार्य गर्दछ । सम्पूर्ण नेपालले बढ्दो रूपमा युवाका शक्तिलाई सकारात्मक तरिकाले सहभागी गराउन नवीन तरिकाहरू खोज्न महत्वपूर्ण हुन्छ, जसले गर्दा युवाहरू सकारात्मक परिवर्तनका लागि एउटा शक्ति बन्न सक्नेछन् । युवाहरूले आफ्नो क्षमता शक्तिलाई साकार गर्ने अवसर प्राप्त गरेको खण्डमा मात्र हामीले—हाम्रा समुदाय, समाज र राष्ट्रले—राम्रो जीवन व्यतित गर्न पाउछौं ।”

धनगढीमा रहेका मेलिनले गेटा गाउँ विकास समितिमा पुल र सडक पुनःस्थापना परियोजनाको पनि उद्घाटन गर्नुहुनेछ । पुल लगायत अन्य ८९ वटा भौतिक संरचनाका परियोजनाहरू सन् २००७ र २००८ का बाढीले गम्भीर रूपमा प्रभावित भएका आठ जिल्लाका समुदायका जनजीवनलाई पुनर्स्थापित गर्नका लागि सहयोग स्वरूप शुरू गरिएको ६५ लाख डलर बराबरको कार्यक्रम हो । परियोजना सकिने मिति सन् २०११ मार्च सम्ममा यसले ८६५,४६७ नेपालीहरूलाई प्रत्यक्ष रूपमा लाभ पुऱ्याएको हुनेछ । भौतिक संरचना विकास र युवा नेतृत्वका प्रयासहरूका अलावा परियोजनाले कृषकहरूको उत्पादकत्व र आयमा बढ्दि ल्याएको छ र सरसफाई, पोषण, र लिङ्ग र संरक्षणका विषयहरूमा जनचेतनामा सुधार ल्याएको छ ।

#####